



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, SEPTEMBER 12, 2022 / BHADRA 21, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

આમુખ:

(૧) નાયબ પશુપાલન નિયામકશ્રી, સાબરકાંઠા જિલ્લા પંચાયત, હિંમતનગરના તા.૦૨/૦૮/૨૦૨૨ના પત્ર નં.ડીપી/નાપનિ/વશી/૪/૫૧૬/૨૦૨૨.

જાહેરનામું

ફોજદારી કાર્યરીતી અધિનિયમ સને ૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૩(૧)(ટ) અને (ઢ) હેઠળનું.

નં: ડીસી/પીઓએલ-૧/લમ્પી વાયરસ નિયંત્રણ/જાહેરનામું/વશી/૮/૨૦૨૨.— આમુખ(૧)ના પત્રની વિગતે ગુજરાત રાજ્યના કેટલાક જિલ્લાઓના પશુઓમાં લમ્પી સ્કીન ડીસીઝ નામનો રોગ જોવા મળેલ છે. જેમાં સાબરકાંઠા જિલ્લામાં પણ લમ્પી સ્કીન ડીસીઝ નામના રોગના હાલની સ્થિતિએ ૧૫ જેટલા કેસો નોંધાયેલ છે. લમ્પી સ્કીન ડીસીઝ નામનો રોગ વાયરસથી એક પશુથી બીજા પશુઓમાં ઝડપથી ફેલાય છે. આ રોગનો ચેપ પશુઓમાં એકબીજાના સીધા સંપર્કથી તેમજ પશુઓના શરીર પર ચોટેલી ઇતરડી, માખી, મચ્છર વિગેરેથી પણ ફેલાય છે. લમ્પી સ્કીન ડીસીઝ વાયરસના ઝડપી સંક્રમણને ધ્યાને લેતા સરકારશ્રીના કૃષિ, ખેડુત કલ્યાણ અને સહકાર વિભાગ, ગાંધીનગરના તા.૨૬/૦૭/૨૦૨૨ના જાહેરનામાથી “લમ્પી સ્કીન ડીસીઝ” રોગના વાયરસના સંક્રમણને પશુઓમાં ફેલાતો અટકાવવા કેટલાક નિયંત્રણો મુકેલ છે. સબબ, અત્રેના જિલ્લામાં પણ લમ્પી સ્કીન ડીસીઝ રોગના વાયરસના સંક્રમણને પશુઓમાં અટકાવવા માટે તકેદારીના ભાગરૂપે કેટલાક પ્રતિબંધો ફરમાવવા ઉચિત જણાય છે.

વાસ્તે હું, હિતેષ કોયા(I.A.S.), કલેક્ટર અને જિલ્લા મેજિસ્ટ્રેટ, સાબરકાંઠા ફોજદારી કાર્યરીતી અધિનિયમ-૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૩(૧)(ટ) અને (ઢ) હેઠળ મળેલી સત્તાની રૂએ સાબરકાંઠા જિલ્લામાં “લમ્પી સ્કીન ડીસીઝ” રોગના વાયરસના સંક્રમણને ફેલાતો અટકાવવા નીચે મુજબના નિર્દેશોનું પાલન કરવા ફરમાવું છું.

૧. અત્રેના જિલ્લામાં અન્ય રાજ્યો કે અન્ય જિલ્લાઓમાંથી કે અત્રેના જિલ્લાના એક તાલુકામાંથી બીજા તાલુકામાં કે એક ગામથી બીજા ગામમાં પશુઓને હેર ફેર કરવા ઉપર પ્રતિબંધ ફરમાવું છું.
૨. પશુઓના વેપાર, પશુ મેળા, પશુપ્રદર્શન, પશુઓ સાથેની રમતો અને પશુઓને એકઠા કરવાના થતા હોય તેવા તમામ આયોજનો ઉપર પ્રતિબંધ ફરમાવું છું.

૩. કોઈ રસ્તામાં કે જાહેર જગ્યાએ ચેપી રોગવાળા જાનવરો તથા કોઈ પણ રોગથી મરેલા જાનવરોના મડદાને અથવા તેના કોઈ ભાગને ખુલ્લા/ છુટા છોડી દેવાની અથવા તેમને લાવવા-લઈ જવા ઉપર પ્રતિબંધ ફરમાવવામાં આવે છે.
૪. આવા રોગવાળા જાનવરો જે જગ્યાએ હોય તે જગ્યાનો ભોગવટો કરનારે અથવા રહેવાસીઓએ તે જગ્યા વિગેરે સ્વચ્છ રાખવા તથા તે જગ્યા ઉપરથી રોગબીજનો નાશ કરવા અને જેમને એવો રોગ થયો છે તેમ દેખાતું હોય તેવા જાનવરોને એકમેકથી છુટા રાખવા તથા તે મુજબ તેમની વ્યવસ્થા કરવી.

જાહેરનામાનો પ્રતિબંધિત વિસ્તાર

સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તા.૦૩/૦૮/૨૦૨૨ ના કલાક ૧૫.૦૦ થી તા.૧૭/૦૮/૨૦૨૨ના કલાક ૨૪.૦૦ સુધી અમલમાં રહેશે.

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ ની કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ ૧૩૧ હેઠળ સજા/દંડને પાત્ર થશે.

આ હુકમ અન્વયે પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓ આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૩૭ ઓગસ્ટ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) પોલીસ અધિક્ષકશ્રી, સાબરકાંઠાના પત્ર નં. એલઆઈબી/જાહેરનામું/૨૭૩૧/૨૦૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ/જાહેરનામું/કલમ-૧૪૪/સોના-ચાંદી રજિસ્ટર/વશી/૨૨૪૨/૨૦૨૨.- રાજ્યમાં બનતા ગુનાઓમાં સોના-ચાંદીના ઘરેણાંની ચોરીના ચેન સ્નેચિંગના ગુનાઓનું પ્રમાણ વધવા પામેલ છે. આવા ગુનાઓ આચરી ચોરી કરેલ ઘરેણાં-દાગીના-ચેનો-સોનું-ચાંદી વગેરે તથા આવા દાગીના ઓગાળીને ચોરી-લુંટફાટ કરનારાઓ સોના-ચાંદી લે-વેચ કે શો રૂમવાળા વેપારીઓને વેચાણ કરતા હોય છે, અને સોના-ચાંદીના દુકાનદાર, શો-રૂમવાળા આવેલ ચોરીનો મુદ્દા-માલ વેચવા આવનારની માલીકીનો માની અજાણતામાં વેચાણ રાખતા હોય છે અને ચોરીની તપાસમાં છેવટે આવો મુદ્દા-માલ વેચાણ રાખનાર પાસે કોઈ જ માહિતી હોતી નથી આમ અજાણતામાં હિતસંબંધ ધરાવનાર બની જાય છે અને હેરાન પરેશાન થાય છે. આવો મુદ્દા-માલ વેચાણ રાખનાર વેપારી પાસે વેચાણ આપનારના કોઈ ઓળખના પુરાવા કે કોઈ ચોકકસ નામ/સરનામાની માહિતી ન હોવાના કારણે ચોરી કરનાર (સાચા ગુનેગાર) સુધી પહોંચવામાં પોલીસને પણ ખુબ જ મુશ્કેલી અનુભવવી પડે છે અને અશક્ય પણ બની જાય છે. જે બાબતે તારીખ ૧૮મી જાન્યુઆરી, ૨૦૧૩ ની જિલ્લાની કાયદો અને વ્યવસ્થાની બેઠકમાં થયેલ ચર્ચા મુજબ આવા સોના-ચાંદીના દાગીના, વસ્તુઓ, દાગીના ઓગાળીને બનાવેલ ગદ્દા જેવી વસ્તુઓ વેચાણ રાખનાર દુકાનદાર આવા વેચાણ આપનારની પાસેથી તેમના ઓળખના પુરાવા મેળવી ઉપલબ્ધ રાખી, દુકાનદાર વેપારી નિયત નમુનામાં રજિસ્ટર નિભાવે તે ખુબ જ જરૂરી છે.

સબબ, હું, હિતેષ કોયા(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

જાહેરનામાનો પ્રતિબંધિત વિસ્તાર

- કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તારીખ ૬ઠી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી(બંને દિવસો સહિત) ૬૦ દિવસ માટે અમલમાં રહેશે.

જાહેરનામા મુજબ સોના-ચાંદીના ઘરેણાંની ખરીદી કરનાર વેપારીઓએ કરવાની અમલવારી

- સોના-ચાંદીના ઘરેણાંની ખરીદી કરનાર તમામ વેપારીઓએ વેચાણ આપનારના ઓળખના પુરાવા મેળવી, તેની સત્યતા ચકાસી પછી જ ખરીદીનું/લખાણ નામ, પુરુ સરનામું, મો. નંબર, ટેલીફોન નંબર વગેરે મેળવી નીચેના નમુનાના રજિસ્ટરમાં અવશ્ય નોંધવાનું રહેશે અને માન્ય તપાસ અધિકારીશ્રી તપાસ માટે માંગે ત્યારે રજુ કરવાનું રહેશે.

સોના-ચાંદીના ઘરેણાં ખરીદતી વખતે વેપારીએ નિભાવવાનું રજિસ્ટર

દુકાનદારનું નામ/સરનામું તારીખ

અ.નં.	સોના-ચાંદીના ઘરેણાંની વિગત દાગીનાનું નામ જથ્થો/નંગ/કિંમત	સોના-ચાંદીના ઘરેણાં વેચનારનું નામ સરનામા/મો. ટેલી. નંબરની વિગત	આઈ.ડી. પ્રુફની વિગત	મુદ્દા-માલ વેચાણ આપનારની સહી
૧	૨	૩	૪	૫

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) પોલીસ અધિક્ષકશ્રી, સા.કાં.ના. પત્ર નં.એલઆઈબી/જાહેરનામું/૨૭૩૮/૨૦૨૨, તા. ૨૮-૦૬-૨૦૨૨.
- (૨) પોલીસ મહાનિર્દેશક અને મુખ્ય પોલીસ અધિકારીશ્રી, ગુ. રા.ગાંધીનગરના જીસ્વાન મેસેજ નં. જી-૧/સુ.વ્ય./ટે.૨/૧૭૧૮/૦૮, તા. ૮-૭-૦૮.

જાહેરનામું

ફોજદારી કાર્યરીતી અધિનિયમ સને ૧૯૭૩ (૧૯૭૪ના નં.૨)ની કલમ-૧૪૪ અન્વયેનું.

નંબર. ડીસી/પી.ઓ.એલ-૧/ઔદ્યોગિક એકમ/વશી/૨૨૪૩/૨૦૨૨.- સમગ્ર દેશમાં વધી રહેલ આતંકવાદી પ્રવૃત્તિઓ, ગુન્હાખોરીને ડામવાના હેતુથી તથા અપરાધીઓને સરળતાથી ટ્રેસ કરી શકાય તે હેતુથી રાજ્યમાં આવેલ ઔદ્યોગિક એકમો/ફેક્ટરી/હોટલ/ગોડાઉન/ઓફીસ/ફાર્મહાઉસ/ ઘર નોકર તરીકે કામ કરતા કારીગરો/કામ કરતા મજૂરો/કર્મચારીઓ અન્વયે પરપ્રાંતિય ઇસમો તથા અજાણ્યા અંગેની સ્પષ્ટ અને રજેરજની માહિતી પોલીસ તંત્ર તથા તપાસ એજન્સીઓ પાસે ઉપલબ્ધ હોય તે જરૂરી છે. જેથી આમુખની હકીકતે રજુ થયેલ દરખાસ્તની વિગતે જિલ્લાના તમામ એકમો / ફેક્ટરી / હોટલ / ગોડાઉન / ઓફીસ / ફાર્મહાઉસ / ઘર નોકર વિગેરેની માહિતી સંબંધિત એકમ / વ્યક્તિએ આ સાથેના નમુનામાં તૈયાર કરી સંબંધિત વિસ્તારના પોલીસ સ્ટેશનમાં પુરી પાડવાની રહેશે.

સબબ, હું, હિતેષ કોયા(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું.

જાહેરનામાનો પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તારીખ ૬ઠ્ઠી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

જાહેરનામા મુજબ ઔદ્યોગિક એકમો / ફેક્ટરી / હોટલ / ગોડાઉન / ઓફીસ / ફાર્મહાઉસ / ઘરના એકમ / વ્યક્તિએ કરવાની અમલવારી

- ઔદ્યોગિક એકમો/ફેક્ટરી/હોટલ/ગોડાઉન/ઓફીસ/ફાર્મહાઉસ/ઘરમાં કામ કરતા નોકર/કારીગરો/કામ કરતા મજુરો/કર્મચારીઓ અંગેની સ્પષ્ટ અને રજેરજની માહિતી નીચે મુજબના આ સાથેના નમુનામાં તૈયાર કરી સંબંધિત વિસ્તારના પોલીસ સ્ટેશનમાં તાત્કાલિક પુરી પાડવાની રહેશે.
- ઔદ્યોગિક એકમો/ફેક્ટરી/હોટલ/ગોડાઉન/ઓફીસ/ફાર્મહાઉસ/ઘરમાં કામ કરતા નોકર/કારીગરો/કામ કરતા મજુરો/કર્મચારીઓની વિગત.

પોલીસ સ્ટેશનનું નામ :-

જિલ્લો/શહેર



- (૧) માલિકનું નામ, સરનામું તથા ફોન, મોબાઈલ નં. :-
- (૨) ધંધાની વિગત કારખાના, ફેક્ટરી, યુનિટનું નામ, સરનામું તથા ટે. નં. / મોબાઈલ નંબર. :-
- (૩) કર્મચારી, કારીગર મજુરનું નામ, હાલનું સરનામું તથા ઓળખ ચિન્હો, અભ્યાસ. :-
- (૪) હાલમાં કોણ કોણ સાથે રહે છે ? :-
- (૫) રહેઠાણ કંપનીએ ફાળવેલ છે કે ભાડે રહે છે ? :-
- (૬) જો ભાડે રહેતા હોય તો પોલીસને જાણ કરેલ છે ? :-
- (૭) કર્મચારી, કારીગર, મજુરનું વતનનું સરનામું તથા ટે. નં./મોબાઈલ નંબર, જિલ્લો, ગામ, પોલીસ સ્ટેશન. :-
- (૮) કર્મચારી, કારીગર, મજુરને નોકરીએ રાખ્યા તારીખ :-
- (૯) કર્મચારી, કારીગર, મજુર અગાઉ જે જગ્યાએ કામ કરતા હોય તે માલિકનું પુરું નામ, સરનામું તથા ટે. નં./મોબાઈલ નંબર. :-
- (૧૦) કર્મચારી, કારીગર, મજુર કોના રેફરન્સ, પરિચયથી નોકરીએ રાખેલ છે તે સ્થાનિક રહીશનું પુરું નામ, સરનામું તથા ટે. નં./મોબાઈલ નંબર. :-
- (૧૧) કર્મચારી, કારીગર, મજુરના બે ત્રણ સગાસંબંધીઓના પુરા નામ સરનામું, વતન, સહિતના તથા ટે. નં./મોબાઈલ નંબર :-
- (૧૨) નામ-સરનામા બાબતે ખાતરી કરેલ છે. જો ખાતરી કરેલ હોય તો કોણે કરેલ છે :-

સ્થળ :

તારીખ :

એકમ/વ્યક્તિનો સહી-સિક્કો

“જાહેરનામાનો ભંગ કરતા દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા, ૧૮૬૦ ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

(૧) પોલીસ અધિક્ષકશ્રી, સા.કાં.ના. પત્ર નં. એલઆઈબી/જાહેરનામું/૨૭૩૭/૨૦૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતી અધિનિયમ, સને ૧૯૭૩ની કલમ-૧૪૪ અન્વયેનું.

નં. પી.ઓ.એલ/ટુ-વ્હીલર બીન વારસી/જાહેરનામું/વશી/૨૨૪૪/૨૦૨૨.— ગુપ્તચર સંસ્થાઓના વખતો વખતના અહેવાલો તથા ભૂતકાળમાં ગુજરાત રાજ્યમાં અમદાવાદ, મોડાસા શહેર તેમજ બેંગલોર, મુંબઈ અને દિલ્હી શહેરોમાં શ્રેણીબદ્ધ બોમ્બ ધડાકાઓ કરી મોટી સંખ્યામાં જાનહાનિ તેમજ માલ-મિલકતોને નુકશાન કરવામાં આવેલ છે. જે તમામ બનાવને જોતાં જાહેર જગ્યાઓ ઉપર બોમ્બ વિસ્ફોટ કરવા માટે ખાસ કરીને સાયકલ તથા ટુ-વ્હીલર વાહન પર ટીફીન બોક્સ અથવા અન્ય સામાનમાં વિસ્ફોટક સામગ્રી રાખી બોમ્બ ધડાકા કરવામાં આવેલ છે. ભૂતકાળમાં આ પ્રકારના ટુ-વ્હીલર વાહન પર બોમ્બ બ્લાસ્ટનો બનાવ અરવલ્લી જિલ્લાના મોડાસા ખાતે પણ બનવા પામેલ હતો. આ સ્થિતિને નિવારી શકાય અથવા તો અંકુશ મુકી શકાય તે સારૂ સાબરકાંઠા જિલ્લાની જાહેર જનતાને પણ સુરક્ષાની દૃષ્ટિએ આવી જાહેર જગ્યાઓ ઉપર ટીફીન બોક્સ અગર અન્ય કોઈ સામાન સાથે સાયકલ ટુ-વ્હીલર વાહનો કોઈપણ વ્યક્તિની દેખરેખ સિવાય જાહેર જગ્યાએ મુકવું હિતાવહ નથી જેથી આવા આતંકવાદીઓના હિંસાત્મક કૃત્યોને રોકવા માટે જાહેર વ્યવસ્થા, શાંતિ, સલામતી અને દેશની સુરક્ષાના હિતમાં નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા, (આઈ. એ. એસ.), કલેક્ટર અને જિલ્લા મેજિસ્ટ્રેટ, સાબરકાંઠા, ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરૂં છું કે, સાબરકાંઠા જિલ્લામાં ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બીનવારસી મુકવા નહીં. આવા ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર વાહનો બીનવારસી હાલતમાં મળી આવશે તો પોલીસ તપાસ અર્થે કબજે લઈ શકાશે.

આ હુકમ તારીખ ૬ઠી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

આ આદેશનો ભંગ કરનાર વ્યક્તિ ભારતીય દંડ સંહિતા ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

(૧) પોલીસ અધિક્ષકશ્રી, સા.કાં.ના. પત્ર નં. એલઆઈબી/જાહેરનામું/૨૭૩૮/૨૦૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયેનું.

નં. ડીસી/પી.ઓ.એલ./સીક્યુરીટી ગાર્ડ/જાહેરનામું/વશી/૨૨૪૫/૨૦૨૨.— ખાનગી સીક્યુરીટી એજન્સીના માણસો/કર્મચારીઓ લાયસન્સવાળા હથિયારો સાથે જાહેર જગ્યામાં ફરે છે અને લોનના હપ્તા ઉઘરાવવા અને જમીનના વિવાદોમાં જઈ લાયસન્સવાળા હથિયારોનો ઉપયોગ કરે છે આવા ઘણાબરા હથિયારો બીજા રાજ્યોમાંથી ઓલ ઈન્ડીયા કે ગુજરાત રાજ્યની હદનું લાયસન્સ મેળવી તેનો ગુજરાતમાં મુખ્યત્વે ઉપયોગ કરે છે અને આવા હથિયારોનો બિનજરૂરી કારણ વગર આડેપડ ઉપયોગ કરતા હોય છે તેમજ જે સ્થળે આવા સીક્યુરીટી ગાર્ડ ફરજ બજાવતા હોય તેવા કારખાના/ફેક્ટરીઓના માલિકનો વિશ્વાસ કેળવી ચોરી, લુંટ, ધાડ જેવા મિલકત સંબંધી ગુનાઓ આચરતા હોય છે. આવા પરપ્રાંતિય હથિયાર ધારક બનાવટી લાયસન્સથી હથિયાર મેળવી સીક્યુરીટી ગાર્ડ તરીકે ફરજ બજાવતા હોવાના પણ ગંભીર પ્રકારના ગુનાઓ બનવા પામેલ છે. જેથી આવા બનાવો બનતા રોકવા અથવા અંકુશ રાખવા વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી ખાનગી સીક્યુરીટી ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા, (આઈ. એ. એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરૂં છું,

જાહેરનામાનો પ્રતિબંધિત વિસ્તાર

- કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

જાહેરનામા મુજબ ખાનગી સીક્યુરીટી કંપની ચલાવતાં સંચાલકો અને જિલ્લા બહારના સંચાલકોએ કરવાની અમલવારી

સાબરકાંઠા જિલ્લામાં ખાનગી સીક્યુરીટી કંપની ચલાવતાં સંચાલકો અને જિલ્લા બહાર ખાનગી સીક્યુરીટી કંપની ચલાવતા હોય પણ તેઓની કંપનીના સીક્યુરીટી ગાર્ડ અત્રેના જિલ્લામાં ફરજ બજાવતા હોય તેવી કંપનીના સંચાલકોએ તેઓની કંપનીમાં હથિયારી તથા બિનહથિયારી તથા હથિયારી પરપ્રાંતિય ગાર્ડની વિગત નીચે મુજબના કોલમ મુજબ જે તે વિસ્તારના પોલીસ સ્ટેશનમાં આપવાની રહેશે.

૧	સીક્યુરીટી ગાર્ડનો પાસપોર્ટ સાઈઝનો ફોટો.	
૨	સીક્યુરીટી અથવા પેઢી/ફેક્ટરીના માલિકનું નામ, સરનામું તથા સંપર્ક નંબર.	
૩	પરપ્રાંતિય સીક્યુરીટી ગાર્ડ હથિયારી/બિનહથિયારીનું પુરૂ નામ હાલનું સરનામું ટેલીફોન/ મોબાઈલ નંબર તથા વતનનું સરનામું (ગામ, પોસ્ટ, તાલુકો/જિલ્લો/પોલીસ સ્ટેશન, રાજ્ય).	
૪	સીક્યુરીટી ગાર્ડ તથા હથિયારી ગાર્ડ જે સ્થળે ફરજ બજાવતો હોય તે સ્થળનું નામ તથા સરનામું સંપર્ક નંબર.	
૫	નોકરીએ રાખ્યા તારીખ.	
૬	કોના રેફરન્સ પરિચયથી નોકરીએ રાખેલ છે તે સ્થાનિક રહીશનું પુરૂ નામ-સરનામું, સંપર્ક નંબર.	
૭	હથિયારી ગાર્ડના હથિયાર લાયસન્સની વિગત તથા હથિયારનું વર્ણન.	
૮	હથિયાર લાયસન્સનો માન્ય એરીયા તથા રીન્યુ તારીખ.	

- પરપ્રાંતિય હથિયારી ગાર્ડના હથિયાર લાયસન્સનું વેરીફિકેશન એસ.ઓ.જી. શાખા મારફતે અથવા પોલીસ સ્ટેશન મારફતે કરવામાં આવે તે દરમિયાન નોટીસ મળેથી અથવા માંગણી કરવાથી ગાર્ડ તથા તેનું હથિયાર અને અસલ લાયસન્સ જે તે સીક્યુરીટી કંપની કે ખાનગી પેઢી/ ફેક્ટરી વિગેરે સ્થળોએ માલિક રજૂ કરવાની જવાબદારી રહેશે.
- ખાનગી સીક્યુરીટી એજન્સીના માણસો/કર્મચારીઓ લાયસન્સવાળા હથિયારો સાથે જાહેર જગ્યાઓએ હથિયાર દેખાય તેવી રીતે હરશે ફરશે નહીં.
- ખાનગી સીક્યુરીટી કંપની ચલાવતાં સંચાલકોએ પોતાની કંપનીના સીક્યુરીટી ગાર્ડ માટે ખાખી ગણવેશ રાખી શકશે નહીં અને કોઈ પણ ખાનગી સીક્યુરીટી ગાર્ડ ખાખી ગણવેશ પહેરી શકશે નહીં.

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) પોલીસ અધિક્ષકશ્રી, સાબરકાંઠાના પત્ર ક્રમાંક : એલઆઈબી/જાહેરનામું/૨૭૩૬/૨૦૨૨, તા. ૨૯-૦૬-૨૦૨૨.
- (૨) પોલીસ મહાનિર્દેશક અને મુખ્ય પોલીસ અધિકારીની કચેરી, ગુ.રા. સેક્ટર-૧૮, ગાંધીનગરના પત્ર ક્રમાંક : જી-૧ (કાઈમ)/ટે.૧/૫૨૪-૬૮/૧૦/૭૨/૨૦૧૧, તા. ૬-૧-૨૦૧૧.

જાહેરનામું

ફોજદારી કાર્યરીતી અધિનિયમ, સને ૧૯૭૩ની કલમ-૧૪૪ અન્વયેનું.

નંબર. ડીસી/પીઓએલ/જાહેરનામું/કલમ-૧૪૪/મોબા.સીમ.-તબદીલી/વશી/૨૨૪૬/૨૦૨૨.— રાજ્યમાં બનતા ગુનાઓમાં મોબાઈલ ફોનનો ઉપયોગ થાય છે તેમજ મોબાઈલ ચોરીના ગુનાઓનું પ્રમાણ વધવા પામેલ છે. આવા ગુનાઓ શોધી કાઢવા માટે ગુનામાં વપરાયેલ અથવા થયેલ મોબાઈલ ફોનના IMEI નંબરનું ટ્રેકીંગ કરીને ગુનાના મુળ સુધી પહોંચવા પ્રયત્નો કરવામાં આવે છે. ઘણી વખતે મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમણે કોઈ અજાણ્યા માણસ પાસેથી મોબાઈલ ફોન ખરીદેલ હોય છે. જે મોબાઈલ વેચનાર/ખરીદ કરનારને ચોરાયેલ અથવા ગુનામાં વપરાયેલ હોવાની માહિતી હોતી નથી. આવાં ગુનાઓનો ભેદ ઉકેલવો જાહેરહિત માટે ખુબ જ આવશ્યક છે.

સબબ, હું હિતેષ કોયા,(આઈ. એ. એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

જાહેરનામાનો પ્રતિબંધિત વિસ્તાર

- કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ નવો અથવા જુનો મોબાઈલ ઈન્સ્ટ્રુમેન્ટ ખરીદી/વેચતી વખતે વેપારીઓએ કરવાની અમલવારી”

- નવો અથવા જુનો મોબાઈલ ઈન્સ્ટ્રુમેન્ટ ખરીદી/વેચતી વખતે મોબાઈલ ફોનના IMEI નંબરની સત્યતા તપાસ્યા પછી જ ખરીદી કરી બીલ/લખાણ નામ, પુરૂ સરનામું વગેરે મેળવવાનું રહેશે, તે સિવાયના મોબાઈલ ઈન્સ્ટ્રુમેન્ટની ખરીદી/વેચી શકાશે નહીં, તથા તે અંગેની જરૂરી માહિતી નીચે જણાવ્યા મુજબના રજિસ્ટરમાં રાખવાની રહેશે.

નવો/જુના મોબાઈલ ખરીદતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત

નવો/જુના મોબાઈલ વેચતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

(૧) ગુજરાત સરકારના ગૃહ વિભાગના પરીપત્ર ક્રમાંક : વિ-૧/કઅવ/૧૦૨૦૧૩/૧૮૧૫૪, તા. ૮-૧૦-૨૦૧૩.

(૨) પોલીસ અધિક્ષકશ્રી, સાબરકાંઠાના પત્ર નં. એલઆઈબી/જાહેરનામું/૨૭૩૮/૨૦૨૨, તા.૨૮-૦૬-૨૦૨૨.

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયેનું.

નંબર.ડીસી/પી.ઓ.એલ/જાહેરનામું/સીસીટીવી/વશી/૨૨૪૭/૨૦૨૨.— ભુતકાળમાં આંતકવાદી તત્વો દ્વારા અલગ-અલગ જગ્યાઓએ શ્રેણીબદ્ધ બોમ્બ ધડાકાઓ કરી મોટી જાનહાની તેમજ મિલકત હાની કરવામાં આવેલ, આવી રાષ્ટ્રવિરોધી પ્રવૃત્તિ કરતી ગેંગ રાજ્ય બહારથી આવે છે. જેથી રાજ્યના અને જિલ્લા/તાલુકા કક્ષાએ શોર્પીંગ મોલ, રેલ્વે સ્ટેશનો, એસ.ટી. ડેપો, મંદિરો, હોસ્પિટલો (ખાનગી તથા સરકારી), એ.ટી.એમ. સેન્ટરો, મલ્ટીપ્લેક્ષ થિયેટરો, કોમર્શિયલ સેન્ટરો, શોર્પીંગ સેન્ટરો, શોર્પીંગ મોલો તેમજ મોટી જનમેદની એકત્ર થતી હોય તથા અવરજવર કરતી હોય તેવી જગ્યાઓએ તથા કાર્યક્રમોના સ્થળોએ યોગ્ય સુરક્ષા વ્યવસ્થા ઉભી કરવા રાજ્ય કક્ષાએ ઉચ્ચ કક્ષાની બેઠક યોજી રાજ્ય સરકારે રાજ્યના સમગ્ર જિલ્લાઓમાં સલામતી અને સુરક્ષા વ્યવસ્થા સુદૃઢ રીતે જળવાય તે માટે જરૂરી સુચનાઓ આમુખ-૧ ના પરીપત્રથી આપેલ છે. વધુમાં આવી રાષ્ટ્રવિરોધી પ્રવૃત્તિ કરતી ગેંગ વાહનોમાં પેટ્રોલ-ડીઝલ-સી.એન.જી. ગેસ પુરાવા પેટ્રોલ પંપનો ઉપયોગ કરે છે. હાઈવેની હોટલો, લોજ, ગેસ્ટ હાઉસો વિગેરેનો ઉપયોગ કરે છે. આવા રાષ્ટ્રવિરોધી તત્વો, લુંટારાઓ, ધાડપાડુઓની ગેરકાયદેસરની પ્રવૃત્તિને કારણે જીવ જોખમાય છે, મિલકતોને હાની પહોંચે છે, નાગરીકોમાં અસુરક્ષાની ભાવના ઉભી થાય છે અને તંત્ર પ્રત્યે ધીમે ધીમે નાગરીકો વિશ્વાસ ગુમાવે છે. તેમજ સોના ચાંદીના શો રૂમ/બેંક/શરાફી પેઢી/મંડળી (નાણાં ધીરનાર સંસ્થા), આંગડીયા પેઢી વિગેરેમાં લૂંટ, ધાડ, ચીલ ઝડપ તથા ચોરી અને નજર ચુકવી વસ્તુઓ/રોકડ લઈ જવાના બનાવો બનતા રહે છે. જેથી સાબરકાંઠા જિલ્લામાં અમલવારી કરાવવા સુરક્ષા અને સલામતી માટે ભયજનક વ્યક્તિઓ આ પ્રકારના જાહેર જીવનને પ્રતિકૂળ અસર કરતા આંતકી, ગેરકાયદેસરના કૃત્યોને અને પ્રવૃત્તિને અંજામ આપતા હોય છે. એવા વ્યક્તિઓ ઉપર ખાસ વોચ અને સર્વેલન્સ રાખવું અતિ આવશ્યક હોવાથી આમુખ-૨ ના પત્રથી પોલીસ અધિક્ષકશ્રી, સાબરકાંઠાએ ફોજદારી કાર્યરીતી અધિનિયમ, ૧૯૭૩ની કલમ-૧૪૪ હેઠળ જાહેરનામું બહાર પાડવા દરખાસ્ત કરેલ છે.

સાબરકાંઠા જિલ્લામાં શોર્પીંગ મોલ, રેલ્વે સ્ટેશનો, એસ.ટી. ડેપો, મંદિરો, હોસ્પિટલો (ખાનગી તથા સરકારી), બેંક વિસ્તારો, એ.ટી.એમ. સેન્ટરો, મલ્ટીપ્લેક્ષ થિયેટરો, કોમર્શિયલ સેન્ટરો, શોર્પીંગ સેન્ટરો, શોર્પીંગ મોલો, તેમજ મોટી જનમેદની એકત્ર થતી હોય તથા અવર જવર કરતી હોય તેવી જગ્યાઓએ તથા કાર્યક્રમોના સ્થળો, પેટ્રોલ પંપ, હોટલ, લોજ, ગેસ્ટ હાઉસ, સોના ચાંદીના શો રૂમ, બેંક, શરાફી પેઢી, મંડળી (નાણાં ધીરનાર સંસ્થા), આંગડીયા પેઢી, ટોલ પ્લાઝા, જાહેર પાર્કિંગ, બોર્ડિંગ, ધર્મશાળા, અતિથિ ગૃહ, વિશ્રામગૃહમાં સી.સી.ટી.વી. કેમેરા (નાઈટ વિઝન તથા હાઈ ડેફીનેશન) થી સર્વેલન્સ અને રેકોર્ડિંગ હોવું અતિ આવશ્યક જણાય છે. જેના કારણે નાગરીકોની સલામતી અને જાહેર વ્યવસ્થા જળવાઈ રહે તથા આ વ્યવસ્થા કરવાથી ગેરકાયદેસર પ્રવૃત્તિ કરતા ઈસમો ઉપર નજર રાખી, આવી ગેરકાયદેસર પ્રવૃત્તિ કરતા અટકાવવા અને ગુનેગારો સામે શિક્ષાત્મક કાર્યવાહી કરવામાં ખુબ જ ઉપયોગી થાય, તેમ હોઈ રાજ્ય સરકારના સુચનો અમલમાં મુકવા માટે કાયદાકીય જોગવાઈઓ હેઠળ ખાસ હુકમો કરવા જરૂરી હોઈ ફોજદારી કાર્યરીતી અધિનિયમ, ૧૯૭૩ની કલમ-૧૪૪ હેઠળ જાહેરનામું બહાર પાડી જિલ્લામાં અમલવારી કરાવવા નીચે મુજબ હુકમ કરવો આવશ્યક જણાય છે.

સબબ, હું, હિતેષ કોયા,(આઈ. એ. એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું,

જાહેરનામાનો પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

જાહેરનામાનો પ્રતિબંધિત સમયગાળો

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

જાહેરનામા મુજબ કરવાની અમલવારી

સાબરકાંઠા જિલ્લામાં આવેલ તમામ શોર્પીંગ મોલ, રેલ્વે સ્ટેશનો, એસ.ટી. ડેપો, મંદિરો, એસ. ટી સ્ટેન્ડ, હોસ્પિટલો (ખાનગી તથા સરકારી), એ.ટી.એમ. સેન્ટરો, મલ્ટીપ્લેક્ષ થિયેટરો, કોમર્શિયલ સેન્ટરો, શોર્પીંગ સેન્ટરો, શોર્પીંગ મોલો તેમજ મોટી જનમેદની એકત્ર થતી હોય તથા અવર-જવર કરતી હોય તેવી જગ્યાઓએ તથા કાર્યક્રમોના સ્થળો, પેટ્રોલ પંપ, હોટલ, લોજ, ગેસ્ટ હાઉસ, સોના ચાંદીના શો રૂમ, બેંક, શરાફી પેઢી, મંડળી (નાણાં ધીરનાર સંસ્થા), આંગડીયા પેઢી, ટોલ પ્લાઝા, જાહેર પાર્કિંગ, બોર્ડિંગ, ધર્મશાળા, અતિથિગૃહ, વિશ્રામગૃહ, પાવર હાઉસ (સબ સ્ટેશન) બહુમાળી બિલ્ડિંગ, ભોંયરા, રેસ્ટોરન્ટ, ખાનગી તેમજ સરકારી સંસ્થાઓમાં સ્થળના/માલિકોએ અથવા વહીવટકર્તાઓએ એન્ટ્રી ગેટ, એક્ઝિટ ગેટ, પાર્કિંગ પાછળના વિસ્તાર તેમજ અંદરના તમામ વિસ્તાર ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન) વીથ રેકોર્ડિંગ સીસ્ટમવાળા

ફીક્સ કેમેરા રાજ્ય સરકારશ્રીના ગૃહ વિભાગ દ્વારા નક્કી કરેલ ગુણવત્તાવાળા જેવા કે, Image-colour, Image sensor 1.3” minimum. Support-TCPIP and remote monitoring, Resolution-600 TVI. Min. Compression-H. 264 MJPEG. System data storage-15 Day min. With Back light compensation and night vision capability એ રીતે યોગ્ય ઍંગલથી લગાડવા જેથી આવી જગ્યાએ આવતા અને પરત જતા વ્યક્તિના ચહેરા, વાહનોનો રજિસ્ટ્રેશન નંબર, વાહનમાં બેઠેલા વ્યક્તિઓ તથા ડ્રાઈવરનો ચહેરો સ્પષ્ટ રીતે દેખાય અને સી.સી. ટી.વી. રેકૉર્ડિંગ ફુટેજ ઓછામાં ઓછા ૧૫ દિવસ સુધી જાળવવાનો રહેશે. તેમજ નિરીક્ષણ અને ચેકિંગ અસરકારક થાય તે માટે પુરતી સીક્યુરીટીની વ્યવસ્થા દિવસ-રાત ૨૪ × ૭ કલાક જાળવવાની રહેશે તથા સ્નીપર ડોગ પણ શક્ય હોય તો રાખવા સહીતની પુરતી સુરક્ષા વ્યવસ્થા ઉભી કરવાની રહેશે.

➤ ઉક્ત દરેક સ્થળોના પ્રવેશદ્વાર ઉપર સિક્યુરીટી ગાર્ડ તથા મેટલ ડીટેક્ટર મુકવાના રહેશે.

“જાહેરનામાનો ભંગ કરતા દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :- જિલ્લા શિક્ષણાધિકારીશ્રી, સાબરકાંઠા-હિંમતનગરના તા.૦૭/૦૭/૨૦૨૨ના પત્ર નં. બ-૩/પરીક્ષા/૧૦૫૮૦૬/૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/પરીક્ષા/જાહેરનામું/વશી/૨૩૪૮/૨૦૨૨.—સાબરકાંઠા જિલ્લામાં જુદા જુદા પરીક્ષા કેન્દ્રો ઉપર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા એસ. એસ. સી. (ધોરણ-૧૦) અને એચ. એચ. સી. (ધોરણ-૧૨)ની વિજ્ઞાનપ્રવાહ/સામાન્યપ્રવાહની પૂરક પરીક્ષાઓ તા.૧૮/૦૭/૨૦૨૨ થી તા.૨૨/૦૭/૨૦૨૨ સુધીના સમયગાળા માટે લેવાનાર છે. જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના હિંમતનગર ઝોનમાં ધોરણ-૧૦ તથા ધોરણ-૧૨ (સામાન્યપ્રવાહ/વિ.પ્રવાહ)ની પરીક્ષા વિવિધ શાળાઓ/કોલેજો ખાતે લેવાનાર છે. સદર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર જે તે પરીક્ષાના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું તા. ૧૮મી જુલાઈ, ૨૦૨૨થી તા.૨૨/૦૭/૨૦૨૨ સુધી બહાર પાડવું જરૂરી જણાય છે.

વાસ્તે, હું, હિતેષ કોયા, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

પ્રતિબંધિત વિસ્તાર અને સમય

સાબરકાંઠા જિલ્લાના હિંમતનગર તાલુકાના જે તે પરીક્ષા કેન્દ્રો ખાતે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આયોજિત ધોરણ-૧૦ તથા ધોરણ-૧૨ (વિ.પ્ર/સા.પ્ર)ની પૂરક પરીક્ષાઓ તા.૧૮/૦૭/૨૦૨૨ થી તા.૨૨/૦૭/૨૦૨૨ દરમિયાન યોજાનાર છે. જે સમયગાળા દરમિયાન પરીક્ષા શરૂ થયાના ૩૦ મીનીટ પહેલાં અને પરીક્ષા પૂર્ણ ન થાય ત્યાં સુધી નીચેની સુચનાઓની ચુસ્તપણે અમલવારી કરવાની રહેશે.

પ્રતિબંધિત કૃત્યો

- (૧) સાબરકાંઠા જિલ્લાના જુદા જુદા તાલુકાના તમામ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ અને અનઅધિકૃત લેખન સામગ્રી સાથે લઈ જઈ શકશે નહીં સાથે રાખી શકશે નહિ અથવા તેનો ઉપયોગ કરી શકશે નહીં.
- (૨) પરીક્ષા સમય દરમિયાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગા થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.

- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમિયાન પરીક્ષા આપનાર પરીક્ષાર્થીઓને ખલેલ પહોંચે તે રીતે માર્ક/લાઉડ સ્પીકર/મ્યુઝીક વગાડી શકાશે નહીં. તથા આ સમય દરમિયાન સક્ષમ ઓથોરીટી દ્વારા આપવામાં આવેલ પરમીશનો આપોઆપ રદ ગણાશે.
- (૫) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (૬) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.
- (૭) પરીક્ષા કેન્દ્રોના કેમ્પસની અંદર પરીક્ષાની કામગીરી માટે નિમાયેલ અધિકૃત સ્ટાફ તથા પરીક્ષાર્થીઓ સિવાય અન્ય અનઅધિકૃત વ્યક્તિઓ માટે પ્રવેશ પ્રતિબંધ રહેશે.

અપવાદ :-

- પરીક્ષા કાર્યવાહીમાં રોકાયેલ અધિકારીઓ તેમનો માન્ય અધિકૃત મોબાઈલ ફોન પરીક્ષા કેન્દ્રમાં લઈ જઈ શકશે પરંતુ આવો મોબાઈલ ફોન પરીક્ષા ખંડની અંદર કે પરીક્ષા ખંડની બહારની લોબીમાં લઈ જઈ શકશે નહીં કે તેનો ઉપયોગ કરી શકશે નહીં.
- ઉક્ત પરીક્ષા સાથે જે તે સંકુલમાં અન્ય સંસ્થા દ્વારા લેવાનાર પરીક્ષામાં નિમણૂક કરવામાં આવેલ સ્ટાફને તેઓના આઈકાર્ડ/નિમણૂક ઓર્ડર બતાવવાથી સદરહુ જાહેરનામાંથી મુક્તિ આપવામાં આવે છે.
- આકસ્મિક કામગીરી તથા આવશ્યક સેવાઓ સાથે સંકળાયેલ અન્ય અનઅધિકૃત વ્યક્તિઓ દ્વારા પરીક્ષા કેન્દ્રના સંકુલમાં પ્રવેશવા માટે સક્ષમ ઓથોરીટીની મંજૂરી મેળવવાની રહેશે.

જાહેરનામાનો ભંગ કરતા દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્લેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા

કલેક્ટર અને જિલ્લામે જિસ્ટ્રેટ,
સાબરકાંઠા, હિંમતનગર.

વાંચ્યો :- પોલીસ અધિક્ષકશ્રી, સાબરકાંઠાએ તેમના પત્ર ક્રમાંક : એલઆઈબી/જાહેરનામું/૨૭૪૧/૨૦૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનું.

નં.ડીસી/પી.ઓ.એલ/પો. ગ્રા/રસ્તો/જાહેરનામું/વશી/૨૨૪૮/૨૦૨૨(૮).-હિંમતનગર શહેર મદીના મસ્જિદ રોડ, પોલોગ્રાઉન્ડ વિસ્તારના રહીશોની તારીખ ૧૦મી જાન્યુઆરી, ૨૦૧૩ની અરજી પરત્વે કે, પોલોગ્રાઉન્ડ વિસ્તારમાં રહેણાંક મકાનો, ધાર્મિક સ્થળો, સ્કુલો વિગેરે હોવાથી આ વિસ્તારમાંથી પસાર થતાં રોડ ઉપર થઈ ગણી સંખ્યામાં લોકો તથા વાહનોની અવર-જવર થતી રહે છે. મોટા ભાગના લોકો મહાવીરનગરથી બહુમાળી ભવન આવવા-જવા આ રસ્તાનો ઉપયોગ કરે છે. જેથી આ મુખ્ય માર્ગ બની ગયેલ છે. આ રસ્તા ઉપરથી ભારે વાહનો ટ્રકો, ટ્રેક્ટરો, ટેમ્પો જેવા સાધનો રેતી, પથ્થરો, ઈટો, કપચી વિગેરે ભરીને મહાવીરનગર તરફ ખુબજ અવર-જવર કરે છે. જેના કારણે રસ્તામાં આવતી રહેઠાણ સોસાયટીઓ, મંદિરો, મસ્જિદો, સ્કુલો વિગેરે હોવાથી ભારે ટ્રાફીકના કારણે વારંવાર અકસ્માત થાય છે. આ સમસ્યાનું નિવારણ લાવવું જાહેર હિતમાં હોઈ, તારીખ ૧૬મી જાન્યુઆરી, ૨૦૧૩ના રોજ પો. અધિક્ષકશ્રી સાબરકાંઠા, એસ. ડી. એમ. હિંમતનગર, ચીફ ઓફિસર, નગરપાલિકા સંયુક્ત બેઠક બોલાવી આ સમસ્યા ઉકેલ લાવવા ચર્ચા-વિચારણા કરી હિંમતનગર શહેરના મોતીપુરાથી મહેતાપુરા એન.જી. સર્કલ સુધીના રોડ ઉપર રવિવાર સિવાયના દિવસોએ સવારના ૮-૦૦ થી સાંજના ૨૦-૦૦ કલાક સુધી મોટા ભારે વાહનો પ્રવેશવા ઉપર પ્રતિબંધ મુકવા તારીખ ૨૪મી ફેબ્રુઆરી,

૨૦૧૦ થી જાહેરનામું બહાર પાડવામાં આવેલ છે. જે ભારે વાહનોમાં ટ્રકો, ટ્રેક્ટરો, ટેમ્પો જેવા ફોર વ્હિલ વાહનો હિંમતનગર-ઈડર હાઈવે રોડ ઉપર આવેલ પેરેમાઉન્ટ હોટલ સામેથી સીનેમા રોડ થઈ પોલોગ્રાઉન્ડના રસ્તે થઈ સ્વામીનારાયણ મંદિરથી - રેલ્વે ફાટકથી ખરીદ વેચાણ સંઘના પેટ્રોલ પંપ સુધીના રોડ/રસ્તા ઉપર રેતી, પથ્થરો, ઈંટો, કપચી વિગેરે ભરીને અવર-જવર કરતાં તમામ પ્રકારના વાહનો આ રોડ ઉપરથી પસાર ન થાય અને જાહેર જનતાની સલામતી જળવાઈ રહે તેવા હેતુસર આવા વાહનોને આ રોડ ઉપર પ્રવેશવા ઉપર તાત્કાલિક ધોરણે હંગામી રીતે પ્રતિબંધ ફરમાવવો ઉચિત જણાતો હોઈ આથી નીચે મુજબનો હુકમ કરવા આવશ્યક જણાય છે.

સબબ, હું, હિતેષ કોયા, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર”

સાબરકાંઠા, જિલ્લાના હિંમતનગર શહેર વિસ્તારના મોતીપુરાથી મહેતાપુરા એન.જી. સર્કલ સુધી ભારે વાહનોને પ્રવેશવા પર પ્રતિબંધ હાલ અમલમાં છે. વધુમાં પેરેમાઉન્ટ હોટલ સામેના રોડથી અંબર સિનેમા રોડ થી પોલોગ્રાઉન્ડ વિસ્તાર મસ્જીદ રોડ થી સ્વામીનારાયણ મંદિર થી રેલ્વેફાટક, સહકાર હોલથી સંઘના પેટ્રોલ પંપ સુધી પસાર થતાં રોડ/રસ્તાઓ.

“જાહેરનામાનો પ્રતિબંધિત સમયગાળો”

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ પ્રતિબંધિત કૃત્યો”

- ઉક્ત પ્રતિબંધિત વિસ્તારમાં તમામ પ્રકારના મોટા / ભારે ફોર વ્હિલ વાહનો અને તેનાથી વધુ વ્હિલવાળા વાહનો જેવા કે ટ્રેક્ટરો, મીની ટેમ્પો, ટેમ્પા, મીની ટ્રક, ટ્રકો ને પ્રવેશવા ઉપર પ્રતિબંધ ફરમાવવા હુકમ કરવામાં આવે છે.

“જાહેરનામા મુજબ અપવાદ”

- ઉક્ત પ્રતિબંધ તમામ પ્રકારના ફોર વ્હિલ વાહનો જેવા કે ટ્રેક્ટરો, ટેમ્પા, ટેન્કરો, ટ્રકો વિગેરે મોટા ભારે વાહનોને પ્રતિબંધ લાગુ પડશે. આ સિવાયના અન્ય નાના કોઈ વાહનોને પ્રતિબંધ લાગુ પડશે નહિં.

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) અધિક પોલીસ મહાનિર્દેશકશ્રી (ઈન્ટે.), ગુ.રા. ગાંધીનગરના પત્ર નં. એનજીઓ/ટેલીફોન બુથ/૧૭૦/૧૨, તા. ૦૩-૦૪-૧૨.
- (૨) પોલીસ અધિક્ષકશ્રી, સા.કાં.ના પત્ર નં. એલઆઈબી/જાહેરનામું/૨૭૪૩/૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નંબર પીઓએલ/કોલર આઈડી/વશી/૨૨૪૮/૨૦૨૨.-ગુપ્તચર સંસ્થાઓના વખતો વખતના અહેવાલો તથા ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી/અસામાજિક તત્વો કે ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મુકી શકાય તે સારૂ રાજ્યમાં બનતા ગુનાઓમાં મોબાઈલ ફોન તેમજ ખોટા નામે લીધેલ સીમકાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમકાર્ડ ખરીદવા કે વેચવા ઉપર કોઈ ચોક્કસ નીતિનું પાલન કરવામાં આવતું નથી. જેથી વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી સીમકાર્ડના ખરીદ તથા વેચાણ કરનાર ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા(આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર”

કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હુકમતનો સમગ્ર વિસ્તાર.

“જાહેરનામાનો પ્રતિબંધિત સમયગાળો”

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ મોબાઈલ સીમકાર્ડ વેચનાર ડિસ્ટ્રીબ્યુટરો અને વેપારીઓએ તથા ધારકોએ કરવાની અમલવારી”

- સાબરકાંઠા જિલ્લાની હદમાં આવેલ મોબાઈલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમકાર્ડના નંબરોનું રજિસ્ટર એરીયાવાઈઝ ડિસ્ટ્રીબ્યુટરો અને જથ્થાબંધ વેપારીઓએ નિભાવવું
- ડિસ્ટ્રીબ્યુટરો કે જથ્થાબંધ વેપારીઓ તરફથી રીટેઈલરોને વેચાણ માટે આપવામાં આવતા સીમકાર્ડના નંબરોનું રજિસ્ટર રીટેઈલરોએ પણ નિભાવવાનું જેમાં જે તે નંબર કઈ વ્યક્તિને વેચવામાં આવે છે ? અને સાથો સાથ તે માટે જે દસ્તાવેજો લેવામાં આવેલ હોય તેની પણ વિગતવાર નોંધ કરવી.
- મોબાઈલ કંપનીઓએ તેમના સીમકાર્ડના વેચાણકર્તા ડિસ્ટ્રીબ્યુટરો અને તેના રીટેઈલરોની યાદી તેઓના કંપની કોડ સાથે નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તેની પણ જાણ કરવી.
- સીમકાર્ડ ખરીદવા આવનાર વ્યક્તિ જે દસ્તાવેજ આપે છે તે દસ્તાવેજોની પ્રાથમિક ચકાસણી કરવી અને રીટેઈલરની જવાબદારી હોઈ તે દસ્તાવેજો જેવા કે, ફોટો આઈડી ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- મોટાભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ સોંપવામાં આવે છે આવા સંજોગોમાં તેવા લોકોની પુરેપુરી માહિતી મોબાઈલ કંપનીઓએ સ્થાનિક પોલીસને આપવી.
- મોબાઈલ સીમના ડિસ્ટ્રીબ્યુટરો સીમકાર્ડના વેચાણ અર્થે સીમકાર્ડ કોઈપણ ફેરીયા કે પાનના ગલ્લાવાળાઓને આપતા જણાઈ આવેલ છે જે ખુબ જ ગંભીર બાબત છે. જેથી આવા સીમકાર્ડનું વેચાણ ફક્ત નગરપાલિકા કે ગ્રામ પંચાયતમાં શોપ એક્ટ હેઠળ નોંધાયેલ લાયસન્સ ધારકને જ વેચાણ આપે તેવી વ્યવસ્થા કરવી.
- મોબાઈલ કંપનીઓએ કોઈપણ મોબાઈલ સીમકાર્ડનું એક્ટીવેશન કરતા પહેલા સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમકાર્ડ એક્ટીવ કરવું.
- સાબરકાંઠા જિલ્લામાં આવેલ તમામ ISD/STD/PCO ધારકોએ કોલરની આઈડેન્ટિટી ચકાસવા તેમજ કોલ ડીટેઈલની નામ/સરનામાની માહિતીનું રજિસ્ટર નિભાવવાનું રહેશે.

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા

કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

(૧) પોલીસ અધિક્ષકશ્રી, સાબરકાંઠાના પત્ર નં. એલઆઈબી/જાહેરનામું/૨૭૩૫/૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનું.

નં.પી.ઓ.એલ/વાહન નંબર પ્લેટ/જાહેરનામું/વશી/૨૨૫૦/૨૦૨૨.—ગુપ્તચર સંસ્થાઓના વખતો-વખતના અહેવાલો તથા ભુતકાળમાં બનેલ કેટલાક બનાવોથી જણાઈ આવેલ છે કે, આતંકવાદી દ્વારા શ્રેણીબદ્ધ બોમ્બ ધડાકાઓ કરી મોટી સંખ્યામાં જાનહાનિ તેમજ માલ-મિલકતને નુકશાન કરવામાં આવેલ છે. આતંકવાદી/ત્રાસવાદી તત્વો વાહનો મારફતે મુસાફરી કરી શહેરી વિસ્તારોમાં આશરો મેળવતાં હોય છે તથા લોકોના જાન માલની

ખુવારી કરી વાહનો મારફતે નાસી છુટતાં હોય છે. અમદાવાદ શહેરમાં સીવિલ હોસ્પિટલ અને એલ.જી. હોસ્પિટલ ખાતે ફોર-વ્હીલર વાહનોમાં મોટા જથ્થામાં એક્ષપ્લોઝીવ પદાર્થો રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપેલ છે. ભૂતકાળમાં પકડાયેલ આતંકવાદી ઈસમોની પૂછપરછમાં પોતાનો હેતુ પાર પાડવા ભંડોળ મેળવવા સારૂ રાષ્ટ્ર વિરોધી પ્રવૃત્તિમાં ઉપયોગ કરેલાનું જણાઈ આવેલ છે. જેથી વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી જિલ્લાના વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓ ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા,(આઈ.એ.એસ.) ઈ.ચા.કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે.

“જાહેરનામાનો પ્રતિબંધિત વિસ્તાર”

કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હકુમતનો સમગ્ર વિસ્તાર.

“જાહેરનામાનો પ્રતિબંધિત સમયગાળો”

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ કરવાની અમલવારી”

- (૧) પ્રાદેશિક વાહન વ્યવહાર અધિકારીશ્રી દ્વારા બહાર પાડેલ નીતિ-નિયમો મુજબની જ નંબર પ્લેટ બનાવાની રહેશે તે સિવાય કોઈ ફેન્સી પ્રકારના નંબરોવાળી નંબર પ્લેટ બનાવશે નહીં.
- (૨) નીચે જણાવ્યા મુજબના કોલમનું રજિસ્ટર ફરજિયાત નિભાવવાનું રહેશે.

અ.નં.	વાહન માલિક તથા ગ્રાહકનું નામ, સરનામું, સંપર્ક નંબર	વાહનનો પ્રકાર રજિસ્ટ્રેશન નંબર	વાહનના આર. સી. બુકની નકલ મેળવેલ છે કે કેમ ?	વાહન માલિક તથા ગ્રાહકના ફોટો આઈ.ડી. પ્રુફની વિગત (નકલ મેળવવી)	વાહન ઉપર નંબર સિવાય અન્ય કોઈ સ્ટીકર/લખાણ બનાવી લગાડેલ હોય તો તેની વિગત
-------	--	--------------------------------	---	---	--

- (૩) કોઈપણ પોલીસ અધિકારી તરફથી માંગણી કરવામાં આવે ત્યારે ઉપર મુજબનું રજિસ્ટર ચકાસણી માટે રજુ કરવાનું રહેશે.

“જાહેરનામાનો ભંગ કરતા દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી. સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) પોલીસ અધિક્ષકશ્રી, સા.કાં.ના પત્ર નં.એલઆઈબી/જાહેરનામું/૨૭૩૨/૨૦૨૨, તારીખ ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નં.પી.ઓ.એલ/સાયકલ/ટુ વ્હીલર વેચાણ રેકર્ડ /જા.નામું/વશી/૨૨૫૧/૨૨ (૧૪).-ગુપ્તચર સંસ્થાઓના વખતો વખતના અહેવાલો તથા ભુતકાળમાં બનેલ કેટલાક બનાવોથી જણાઈ આવેલ છે કે, આતંકવાદી દ્વારા અમદાવાદ, મોડાસા, બેંગલોર, મુંબઈ અને દિલ્હી શહેરોમાં શ્રેણીબદ્ધ બોમ્બ ધડાકાઓ કરી મોટી સંખ્યામાં જાનહાનિ તેમજ માલ-મિલ્કતોને નુકશાન કરવામાં આવેલ, જે જોતાં આતંકવાદી/ત્રાસવાદી તત્વોએ પોતાના

મલીન ઇરાદાને અંજામ આપવા માટે સાયકલો તથા ટુ-વ્હીલર વાહનો ઉપર સ્કોટક પદાર્થો રાખી ભીડભાડવાળી જગ્યાઓમાં આવા સાયકલો તથા ટુ-વ્હીલર વાહનોમાં બોમ્બ રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપેલ છે. ભુતકાળમાં આ પ્રકારના ટુ-વ્હીલર વાહન ઉપર બોમ્બ-બ્લાસ્ટનો બનાવ અત્રેના જિલ્લાના મોડાસા ખાતે પણ બનાવ પામેલ હતો. આ સ્થિતિને નિવારી શકાય અથવા તો અંકુશ મુકી શકાય તે સારૂ સાયકલ/સ્કુટર તથા મોટર સાયકલ જેવા ટુ-વ્હીલર વાહનો ખરીદનારની માહિતી રાખેલ હોય તો આવા ત્રાસવાદી કૃત્યો કરનાર ગુનેગારો સુધી પહોંચી શકાય છે અને આવા બનાવો બનતાં ગુનેગારને પકડવામાં સરળતા રહે છે જેથી વર્તમાન રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી સાયકલો/સ્કુટર તથા મોટર સાયકલ જેવા ટુ-વ્હીલર વાહનો વેચનારાઓ ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું, હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે, સાબરકાંઠા જિલ્લામાં નવી તથા જુની સાયકલ, સ્કુટર તથા મોટર સાયકલ જેવા ટુ-વ્હીલર વેચનારા તથા તે અંગેની દુકાન ધરાવનારા માલિકો, મેનેજરો, સંચાલકો, એજન્ટો જ્યારે નવી તેમજ જુની સાયકલ, સ્કુટર તથા મોટર સાયકલ જેવા ટુ-વ્હીલર વાહનો વેચવામાં આવે કે ખરીદવામાં આવે ત્યારે તેઓએ નીચે મુજબની સુચનાઓનું પાલન કરવાનું રહેશે.

- (૧) નવી તથા જુની સાયકલ, સ્કુટર તથા મોટર સાયકલ જેવા બીજા ટુ-વ્હીલર વાહનો ખરીદનારને અવશ્ય બીલ આપવું તથા તેની સ્થળપ્રત કબજામાં રાખવી.
- (૨) ખરીદનાર ગ્રાહકનું ડ્રાઈવિંગ લાયસન્સ, પાનકાર્ડ, ઈલેકશન કાર્ડ, રેશન કાર્ડ કે નોકરી કરતા હોય તો ત્યાંનું ઓળખકાર્ડ કે શૈક્ષણિક સંસ્થાનું પ્રમાણપત્ર કે સ્થાનિક અગ્રણીઓ જેવા કે મ્યુનિસીપલ કોર્પોરેટર, ધારાસભ્યશ્રી, સંસદસભ્યશ્રી, કોઈપણ ખાતાના રાજ્ય પત્રિત અધિકારીશ્રી તરફથી મેળવેલ ઓળખપત્ર/પ્રમાણપત્ર પૈકી કોઈ પણ એક પુરાવો ઓળખ માટે ગ્રાહક પાસેથી આવી સાયકલ, સ્કુટર તથા મોટર સાયકલ જેવા બીજા ટુ-વ્હીલર વાહનો વેચાણકર્તાએ મેળવવાના રહેશે.
- (૩) બીલમાં ખરીદનારનું પુરૂ નામ, સરનામું, સંપર્ક માટે ટેલીફોન/મોબાઈલ નંબર લખવો.
- (૪) વેચાણ બીલમાં સાયકલ, સ્કુટર તથા મોટર સાયકલ જેવા બીજા ટુ-વ્હીલર વાહનનો ફેમ નંબર, ચેસીસ નંબર, એન્જીન નંબર અવશ્ય લખવો.
- (૫) સાયકલ, સ્કુટર તથા મોટર સાયકલ જેવા બીજા ટુ-વ્હીલર વાહનો વેચાણકર્તા કોઈ પણ પોલીસ અધિકારી તરફથી માંગણી કરવામાં આવે ત્યારે ઉપર મુજબની માહિતી/રેકર્ડ ચકાસણી માટે રજુ કરવાના રહેશે.

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

આ આદેશનો ભંગ કરનાર વ્યક્તિ ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :- પોલીસ અધિક્ષકશ્રી, સાબરકાંઠાએ તેમના પત્ર ક્રમાંક : એલઆઈબી/જાહેરનામું/૨૭૩૪/૨૦૨૨, તા. ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનું.

નં.ડીસી/પી.ઓ.એલ/ભાડુઆત/જાહેરનામું/વશી/૨૨૫૨/૨૦૨૨.—ગુપ્તચર સંસ્થાઓના અહેવાલો અને તાજેતરમાં બનેલ કેટલાક બનાવોથી જણાઈ આવેલ છે કે, ત્રાસવાદી/અસામાજિક તત્વો સ્થાનિક જગ્યાઓએ ખોટા નામે મકાન તેમજ દુકાન/શો રૂમ ભાડે રાખી રહેણાંક તથા બજાર વિસ્તારોમાં આશરો મેળવી તેમજ કેટલીક વખત સ્થાનિક જગ્યાઓએ ખોટા નામે દુકાન/શો રૂમ ભાડે રાખી, રાજ્યની મહત્વની વ્યક્તિઓની યોજનાઓનો સર્વે કરી માહિતગાર થઈ ત્રાસવાદી પ્રવૃત્તિઓને અંજામ આપતા હોય છે. સ્થાનિક અસામાજિક તત્વોનો પણ સહયોગ મેળવતા હોય છે અને તેમની આવી પ્રવૃત્તિથી અમુલ્ય માનવ જીંદગીની ખુવારી કરી સંપત્તિને નુકસાન કરી જાહેર શાન્તી અને સલામતી તથા કાયદો વ્યવસ્થાનો

ભંગ કરવાનો બદ ઈરાદો બર લાવે છે. આથી મકાન ભાડે આપતા મકાન માલિકો તેમજ દુકાન/શો રૂમ માલિકો ઉપર થોડા નિયંત્રણો મુકી આવી પ્રવૃત્તિ અટકાવવી ઘણી જ જરૂરી હોઈ કીમીનલ પ્રોસીજર કોડની કલમ-૧૪૪ હેઠળ સમગ્ર જિલ્લામાં અમલમાં રહે તે રીતે જાહેરનામું બહાર પાડવા પોલીસ અધિક્ષકશ્રી, સાબરકાંઠાએ આમુખના પત્રથી વિનંતી કરતાં ફોજદારી કાર્યરીતિ અધિનિયમ, ૧૯૭૩ની કલમ-૧૪૪ ની જોગવાઈઓ આધીન નીચે મુજબ હુકમ કરવામાં આવે છે.

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મળેલ સત્તાની રૂએ હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા આથી જાહેર હિતમાં હુકમ કરું છું કે, ત્રાસવાદી/અસામાજિક પ્રવૃત્તિથી અમુલ્ય માનવ જિંદગીની ખુવારી કરી સંપત્તિને નુકસાન ન થાય અને જાહેર શાન્તી અને સલામતી તથા કાયદો વ્યવસ્થા જળવાઈ રહે તે આશયથી મકાન ભાડે આપતા મકાન તેમજ દુકાન/શો રૂમના માલિકો ઉપર નીચે મુજબના થોડા નિયંત્રણો મુકવાં જરૂરી હોઈ કીમીનલ પ્રોસીજર કોડની કલમ-૧૪૪ હેઠળ તા. ૬ઠ્ઠી જુલાઈ, ૨૦૨૨ થી તા. ૫મી સપ્ટેમ્બર, ૨૦૨૨ સુધીના ૬૦ દિવસના સમયગાળા માટે સમગ્ર જિલ્લામાં અમલમાં રહે તે રીતે મકાન માલિકોએ તેમજ દુકાન/શો રૂમના માલિકે સત્તા આપેલ હોઈ તેવી વ્યક્તિઓએ નીચેની સુચનાઓનો ચુસ્તપણે અમલ કરવા હુકમ કરું છું.

આથી સાબરકાંઠા જિલ્લામાં કોઈ મકાન માલિક તેમજ દુકાન/શો રૂમના માલિક અથવા તો માલિકે સત્તા આપેલ વ્યક્તિ જ્યારે મકાન અને દુકાન/શો રૂમ ભાડે અથવા અન્ય રીતે કોઈપણ વ્યક્તિને આપે ત્યારે જે તે જગાના સંબંધીત પોલીસ સ્ટેશને નીચે દર્શાવ્યા મુજબની માહિતી આપવાની (જાણ કરવાની) ફરજ રહેશે. તે સિવાય કોઈ વ્યક્તિ મકાન તથા દુકાન/શો રૂમ ભાડેથી અથવા અન્ય રીતે રહેવા તથા ધંધો કરવા કોઈપણ વ્યક્તિને આપી શકશે નહિં.

- મકાન માલિકનું અથવા દુકાન/શો રૂમ માલિક વતી ભાડે આપવાની સત્તા ધરાવનારનું પુરુ નામ, મકાન માલિક તથા દુકાન/શો રૂમના માલિક જ્યાં રહેતા હોય તે ઘરનું પુરુ સરનામું, ફોન નંબર/મોબાઈલ નંબર.
- જે મકાન તથા દુકાન/શો રૂમ ભાડે આપવાનું છે તેની સંપૂર્ણ વિગત જેવી કે,
 - (એ) પુરુ સરનામું, (મકાન નંબર, સોસાયટીનું નામ, વિસ્તાર કે વિગેરે).
 - (બી) મકાનની વિગત, કેટલા રૂમ, રસોડું તથા દુકાન/શો રૂમની વિગત કેટલા રૂમ અન્ય વિગત, કેટલા માળનું છે, કયો માળ ભાડે આપેલ છે વિગેરે વિગતો.
- મકાન તથા દુકાન/શો રૂમ ભાડે આપ્યા તારીખ.
- મકાન તથા દુકાન/શો રૂમનું નક્કી કરેલ ભાડું.
- મકાન તથા દુકાન/શો રૂમ ભાડે આપનાર/ભાડે લેનારનો સંપર્ક કઈ રીતે થયો.
- સંપર્ક કરાવનાર વ્યક્તિનું પુરુ નામ, સરનામું, ફોન નંબર/મોબાઈલ નંબર.
- ભાડે રાખનાર વ્યક્તિનો ફોન નંબર, મોબાઈલ નંબર તેમજ મકાનમાં રહેનાર તમામ વ્યક્તિઓની વિગત તથા આ પહેલાં કઈ જગ્યાએ રહેતા હતા તેની વિગતો.

અ.નં.	પિતાનું નામ	અટક	ઉ.વ.	મુળ વતનનું સરનામું
(૧)				
(૨)				

આ હુકમનો/સુચનાઓનો ભંગ અથવા ઉલ્લંઘન કરનારને ભારતીય દંડ સંહિતા-૧૮૬૦ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :- પોલીસ અધિક્ષકશ્રી, સા.કાં.ના પત્ર નં. એલઆઈબી/મહિલા મજુરોની સુવિધા/જાહેરનામું/૨૭૩૩/૨૦૨૨, તારીખ ૨૮-૦૬-૨૦૨૨.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નં.પી.ઓ.એલ-૧/મહિલા મજુર સુવિધા/જા.નામુ/વશી/૨૨૫૩/૨૦૨૨-ભુતકાળમાં વાપી, જિ. વલસાડ ખાતે બાંધકામો હેઠળના ઇમારતમાં સુતેલા બે મહિલા મજુરો ઉપર બળાત્કારનો બનાવ બનેલ. જેની તપાસ દરમિયાન જાણવા મળેલ છે કે, બળાત્કારનો ભોગ બનનાર બે મહિલાઓ અને અન્ય મજુરોને સંબંધિત મજુર ઠેકેદાર (કોન્ટ્રાક્ટર) દ્વારા બાંધકામના સ્થળે પીવાના પાણી, વિજળી, શૌચાલય વિગેરે પ્રાથમિક સુવિધાઓ ઉપલબ્ધ કરવામાં આવેલ ન હતી. જેથી આવા પ્રકારની પ્રાથમિક સુવિધાથી વંચિત મહિલા મજુરો અને તેઓના બાળકો બળાત્કારનો ભોગ બની શકે તેવી સંભાવના રહે છે. જેથી આવા બનાવો બનતા રોકવા અથવા અંકુશ રાખવા વર્તમાન સંજોગોમાં મજુર મહિલા અને નાબાલીકા બાળકોની સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી મજુર ઠેકેદારો (લેબર કોન્ટ્રાક્ટર) ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ હું હિતેષ કોયા,(આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે, સાબરકાંઠા જિલ્લામાં માર્ગ અને મકાનના બાંધકામની જગ્યાઓ, ઇંટની ભઠ્ઠીઓ, પથ્થરની ખાણો, ખાણ વિગેરે સ્થળોએ કામ કરતાં મહિલા મજુરો અને નાબાલીકા બાળકો માટે સંબંધિત મજુર ઠેકેદારો (લેબર કોન્ટ્રાક્ટરો) દ્વારા પાણી, વિજળી, શૌચાલય, વિગેરે પ્રાથમિક સુવિધા સાથેના રહેણાંક ફરજિયાત ઉપલબ્ધ કરવાનાં રહેશે. વધુમાં મજુર ઠેકેદારો (લેબર કોન્ટ્રાક્ટર) એ નીચેની માહિતી અલગ અલગ ફોર્મમાં ભરી ફરજિયાત સ્થાનિક પોલીસ સ્ટેશનમાં મોકલવાની રહેશે તથા મજુરો જ્યારે મજુરી કામ કે સાબરકાંઠા જિલ્લો છોડી જતા રહે ત્યારે મજુર ઠેકેદારો (લેબર કોન્ટ્રાક્ટર) એ તેમના નવેસરના સરનામાની વિગતોની જાણ તુરત જ સ્થાનિક પોલીસ સ્ટેશનમાં કરવાની રહેશે.

(નીચે મુજબના કોલમમાં માહિતી મુજબ જે તે વિસ્તારના પોલીસ સ્ટેશનમાં આપવાની રહેશે.)

૧	મજુર ઠેકેદાર (લેબર કોન્ટ્રાક્ટર)નું નામ, સરનામું તથા મોબાઈલ નંબર	
૨	મહિલા મજુર/નાબાલીકા બાળકનો તાજેતરનો પાસપોર્ટ સાઈઝનો ફોટો	
૩	મહિલા મજુર/નાબાલીકા બાળકનું નામ તથા ઉંમર (વર્ષ)	
૪	મહિલા મજુર/નાબાલીકા બાળકનું હાલનું સરનામું, ટેલીફોન/મોબાઈલ નંબર	
૫	મહિલા મજુર/નાબાલીકા બાળકનું મુળ વતનનું સરનામું ગામ, તાલુકો, જિલ્લો, રાજ્ય	
૬	મહિલા મજુરની હાલની મજુરીનું સ્થળ/કંપનીનું નામ	
૭	મહિલા મજુર/નાબાલીકા બાળકના વતનના સ્થાનિક પો.સ્ટે. નું નામ તથા જિલ્લો, અને ટેલીફોન નંબર	
૮	મહિલા મજુર/નાબાલીકા બાળકનું વતનના આગેવાનનું નામ, સરનામું, સંપર્ક નંબર	
૯	મહિલા મજુર ક્યારથી મજુરી કામ માટે રાખેલ છે ?	
૧૦	મહિલા મજુર/નાબાલીકા બાળકનું ઓળખ માટેનું આઈ.ડી. પ્રુફ (ફોટો) સાથે	
૧૧	અત્રેના જિલ્લામાં મહિલા મજુર/નાબાલીકા બાળકનું સંબંધી કોઈ હોય તો તેનું નામ, સરનામા, મોબાઈલ નંબર	
૧૨	મહિલા મજુર/નાબાલીકા બાળકને પાણી, વિજળી, શૌચાલય વિગેરે પ્રાથમિક સુવિધા સાથેના રહેણાંક ઉપલબ્ધ કરવામાં આવેલ છે કે કેમ ?	

આ હુકમ તારીખ દહી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

આ આદેશનો ભંગ કરનાર ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને

આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

જિલ્લા મેજિસ્ટ્રેટ દ્વારા

વાંચ્યો :-

- (૧) પોલીસ અધિક્ષકશ્રી, સાબરકાંઠાના પત્ર નંબર એલઆઈબી/ લશ્કરી સૈન્ય ગણવેશ/૨૭૪૨/૨૦૨૨, તારીખ ૨૯-૦૬-૨૦૨૨.
- (૨) ફોજદારી કાર્યરીતિ અધિનિયમ સને ૧૯૭૩ની કલમ-૧૪૪.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નંબર પીઓએલ/જાહેરનામું/ગણવેશ/વશી-૨૨૫૪/૨૦૨૨—તાજેતરમાં પઠાણકોટ પંજાબ ખાતે આવેલ એરફોર્સ સ્ટેશન પર આતંકવાદીઓએ સૈન્ય ગણવેશ ધારણ કરી હુમલો કરેલ હતો તેમજ અગાઉ પણ આ પ્રકારના હુમલાઓ થયેલ છે. રાજ્યના વિવિધ શહેરોમાં સૈન્ય તથા અન્ય શસ્ત્ર દળોના ગણવેશ તથા તેની સાથે સામ્ય ધરાવતા વસ્ત્રોનું વેચાણ તથા તેનો ઉપયોગ થતો હોય છે. આવા વસ્ત્રો ધારણ કરી અસામાજિક તત્વો દ્વારા દેશદ્રોહી/ગેર કાયદેસર પ્રવૃત્તિ થવાનો સંભવ છે. જેના કારણે રાષ્ટ્રીય સુરક્ષાને ગંભીર ખતરો ઉદ્ભવી શકે છે. જેથી સુરક્ષાના પરિપ્રેક્ષ્યમાં ઘણી ગંભીર પ્રકારની હોઈ બજારમાં બીન અધિકૃત રીતે વેચાણ તથા ઉપયોગમાં લેવાતા સશસ્ત્ર દળોના ગણવેશ (પોશાક) તથા અન્ય ચીજવસ્તુઓના વેચાણ તથા ઉપયોગ ઉપર પ્રતિબંધ લાવવો ખુબ જ જરૂરી જણાય છે.

સબબ, હું, હિતેષ કોયા, આઈ.એ.એસ., જિલ્લા મેજિસ્ટ્રેટ, સાબરકાંઠા, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂએ અત્રેના જિલ્લામાં સૈન્ય તથા સશસ્ત્ર દળોના ગણવેશનો બીન અધિકૃત રીતે વેચાણ તથા તેના ઉપયોગ પર મનાઈ ફરમાવું છું.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ- ૧૮૮ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આ હુકમ તારીખ ૬ઠી જુલાઈ, ૨૦૨૨ થી તારીખ ૪થી સપ્ટેમ્બર, ૨૦૨૨ સુધી (બંને દિવસો સહીત) ૬૦ દિવસ માટે અમલમાં રહેશે.

આજ તારીખ ૪થી જુલાઈ, ૨૦૨૨ના રોજ મારી સહી તથા સિક્કો કરી આપેલ છે.

હિતેષ કોયા,
જિલ્લા મેજિસ્ટ્રેટ,
સાબરકાંઠા, હિંમતનગર.

